

ගෝනා

1

2

3

4

පරිච්ඡේදය 1

සිව්වාමිත්වහන්සේගේ වචනය අමිත්තයිගේ පුත්‍ර වූ යෝනා වෙතට පැමිණ:

2 තුඹ නැගිට නිනිවය නම මහත් නුවරට ගොස් ඊට විරුද්ධව මොරගසන්න; මක්නිසාද ඔවුන්ගේ දුෂ්ටකම මා ඉදිරියට පැමිණ තිබේයයි කිසේක.

3 එහෙත් යෝනා ස්වාමිත්වහන්සේ ඉදිරියෙන් තර්ෂිෂ්ට පලා යන පිණිස නැගිට, යොප්පාවට බැසගොස්, තර්ෂිෂ්ට යන නැවක් එහි සමබව්, ඊට ගාස්තුව ගෙවා, ස්වාමිත්වහන්සේ ඉදිරියෙන් ඔවුන් සමඟ තර්ෂිෂ්ට යන පිණිස ඒකට නැගුණේය.

4 තුමුත් ස්වාමිත්වහන්සේ තද හුළඟක් මුහුද පිටට පැමිණෙවුසේක, එයින් මුහුදේ මහත් කුණාටුවක් වී නැව බිඳෙන්ට ළඟවීය.

5 එකල නැවකාරයෝ හයව, එක එකා තම තමාගේ දෙවියන්ට මොරගසා, නැව සැහැල්ලුකරගැනීමට එහි තිබුණු බඩු මුහුදේ දැමුවෝය. එහෙත් යෝනා නැවේ ඇතුළට බැස හාන්සිව් තද නින්දට පැමිණ හුන්නේය.

6 එවිට නැවේ ප්‍රධානියා ඔහු ළඟට ඇවිත්: තුඹ නිදාගත ඉන්නේ මක්නිසාද? නැගිට නුඹ දෙවියන්වහන්සේගෙන් පිහිට ඉල්ලන්න, සමහරවිට අප විනාශ නොවන ලෙස දෙවියන්වහන්සේ අප ගැන කල්පනාකරනවා ඇතැයි ඔහුට කීවේය.

7 ඔවුහු: මේ විපත්තිය අපට පැමුණුණේ කා නිසාදැයි දැනගන්නා පිණිස පසඟුට දමමුයයි ඔවුනොවුන් කථාකරගත්තෝය. එසේ ඔවුන් පසඟුට දැමූ විට පසඟුටය යෝනාට වැටුණේය.

8 එවිට ඔවුහු: මේ විපත්තිය අපට පැමුණුණේ මක්නිසාද කියා අපට කියන්න; නුඹ රක්ෂාව මොකද? තුඹ කොතන සිට ආවාද? නුඹ රට කිමෙක්ද? තුඹ මොන ජාතියේ කෙනෙක්දැයි ඔහුගෙන් ඇසුවෝය.

9 ඔහුද: මම හෙබ්‍රෙව්වෙකි; මම චනානි මුහුදත් ගොඩබිමත් මැවුවාවූ ස්වර්ගයේ දෙවි වූ ස්වාමිත්වහන්සේ අදහමියි ඔවුන්ට කීය.

10 එකල ඒ මනුෂ්‍යයෝ ඉතා හයපත්ව: තුඹ කළ මේ දේ කිමෙක්දැයි ඔහුට කීවෝය. එසේ කීවේ තමා ස්වාමිත්වහන්සේ ඉදිරියෙන් පලායන බව ඔහු ඒ මනුෂ්‍යයන්ට කියා තිබී, ඔවුන් එය දැනගත සිටි නිසාය.

11 එකල ඔවුහු: මුහුද අපට නිශ්චලවෙන පිණිස අප විසින් තුඹට කරන්ට ඔනෑ මොකදැයි ඔහුගෙන් ඇසුවෝය; මක්නිසාද මුහුද වඩ වඩා වෙගවත් විය.

12 මා අරන් මුහුදේ දමන්න; එවිට මුහුද තුඹලාට නිශ්චලවන්නේය. කුමක්හෙයිනිද මේ මහත් කුණාටුව තුඹලා පිටට පැමිණ තිබෙන්නේ මා නිසා බව දනිමියි ඔහු ඔවුන්ට කීවේය.

13 එහෙත් ඒ මනුෂ්‍යයෝ ගොඩට හැරිඑන පිණිස තදින් පැද්දෝය; තුමුත් මුහුද ඔවුන්ට විරුද්ධව වඩ වඩා සැරවූ බැවින් ඔවුන්ට බැරිවිය.

14 එවිට ඔවුහු ස්වාමිත්වහන්සේට හඬගසා: අහෝ ස්වාමිත්වහන්සේ, මේ මනුෂ්‍යයාගේ ප්‍රාණය නිසා අප පිට විනාශයක් නොවෙවා, නිදොස් ලේද අප පිට තැබුව මැනව. මක්නිසාද, ස්වාමිත්වහන්සේ, ඔබ කැමති ලෙසම කළසේකැයි කීවෝය.

15 එවිට ඔවුහු යෝනා අරන් මුහුදේ දැමූහ. මුහුදේ වෙගයද නැවතුණේය.

16 එකල ඒ මනුෂ්‍යයෝ ස්වාමීන්වහන්සේ කෙරේ අතිශයින් භයව, ස්වාමීන්වහන්සේට පූජාවක් ඔප්පුකොට, බාරවල් වුණෝය.

17 තවද ස්වාමීන්වහන්සේ යෝනා ගිලින්නට මහා මත්ස්‍යයෙකු පත්කලසේක; යෝනා වනාහි දාවල් තුනක්ද ෫ තුනක්ද මත්ස්‍යයාගේ බඩේ සිටියේය.

පරිච්ඡේදය 2

එකල යෝනා මත්ස්‍යයාගේ බඩේ සිට තමාගේ දෙවිවූ ස්වාමීන්වහන්සේට යාවැඳුකරමින් මෙසේ කීවේය:-

2 මාගේ පීඩාව නිසා ස්වාමීන්වහන්සේට හඬගැසීම්, උන්වහන්සේද මට උත්තරදුන් සේක; පාතාල ගැබේ සිට කැගැසීම්, ඔබ මාගේ හඬ ඇසුසේක.

3 ඔබ මුහුද මධ්‍යයේ ගැඹුරට මා හෙළුසේක, ජලධාරාවද මා වටකර තිබුණේය; ඔබගේ ෫ළ හා ඔබගේ ජලකඳු සියල්ල මට උඩින් ගලාගියේය.

4 එවිට මම: ඔබගේ ඇස් හමුයෙන් පහකරනු ලැබීමි; එහෙත් ඔබගේ ශුද්ධ මාළිගාව දෙස නැවත බලන්නෙමි කිමි.

5 ජලයෝ ප්‍රාණ භානිය දක්වා මා වටකරගත්තෝය; ගැඹුර මා වටේට පැමිණියේය; මුහුද පත් මාගේ ඉස වටේ එතුණේය.

6 කඳුවල පතුලට බැස්සෙමි; පොළොව ස්වකීය අගුල්වලින් සදාකාලේටම මා හිරකරගත්තේය. එහෙත්, මාගේ දෙවිවූ ස්වාමීන්වහන්ස, ඔබ මාගේ ප්‍රාණය වළෙන් ගොඩට ගත්සේක.

7 මා තුළ මාගේ ආත්මය ක්ලාන්තවූ විට මම ස්වාමීන්වහන්සේ සිහිකෙළෙමි. මාගේ යාවැඳුව ඔබ වෙතට, ඔබගේ ශුද්ධ මාළිගාවට, පැමිණියේය.

8 බොරු නිරර්ථක දේවල් සලකන්නෝ තමුන්ගේම රක්ෂස්ථානය හැර දමති.

9 එහෙත් මම ස්තූති හඬකින් ඔබට පූජා ඔප්පුකරන්නෙමි; බාරවූ දේ ගෙවන්නෙමි. ගැළවීම අයිති ස්වාමීන්වහන්සේට යයි කීවේය.

10 ස්වාමීන්වහන්සේ මත්ස්‍යයාට කථාකලසේක, එවිට ඌ යෝනා ගොඩට වමාරාලයේය.

පරිච්ඡේදය 3

ස්්වාමීන්වහන්සේගේ වචනය යෝනා වෙතට දෙවෙනි වර පැමිණ:

2 නුඹ නැගිට නීතිවය නම් මහත් නුවරට ගොස්, මා විසින් නුඹට කියන කාරණා එහි ප්‍රකාශකරන්නැයි කීසේක.

3 එවිට යෝනා නැගිට ස්වාමීන්වහන්සේගේ වචනයේ හැටියට නීතිවයට ගියේය. නීතිවය වනාහි තුන් දවසක ගමන් ප්‍රමාණවූ ඉතා මහත් නුවරක්ය.

4 යෝනා නුවරට ඇතුල්වෙන්නට පටන්ගෙන දවසක ගමන් යමින්: තව සතළිස් දවසකින් නීතිවය හෙළාදමනු ලැබෙයි කියා ප්‍රකාශකෙළේය.

5 එවිට නීතිවයෙහි මනුෂ්‍යයෝ දෙවියන්වහන්සේ කෙරෙහි විශ්වාසකොට, උපවාසයක් ප්‍රසිද්ධකර, ලොකු අය පටන් කුඩා අය දක්වා ගෝණිවරෙදී ඇදගත්තෝය.

6 ඒ ආරංචිය නීතිවයේ රජු වෙතට පැමුණුණු විට, හෙතෙම තමාගේ සිංහාසනයෙන් බැස, තමාගේ සඵව අහක තබා, ගෝණිවරෙදී පෙරවාගෙන, අලු පිට හිඳගත්තේය.

7 තවද රජු සහ ඔහුගේ උත්තමයන්ගේ ආඥාව පිට: මනුෂ්‍යයෙක්වත් මාගයෙක්වත් ගවයෙක්වත් බැටළුවෙක්වත් කිසිවක් රස නොබලන්නවා. කිසි කෑමක් නොකන්නවා, වතුර නොබොන්නවා.

8 මනුෂ්‍යයාද මාගයාද ගෝණිවරෙදී පෙරවාගන, දෙවියන්වහන්සේට බලවත්ලෙස මොරගසන්නවා. එසේය, ඔවුන් එකිනෙකා තම තමාගේ නපුරු මාර්ගයෙන්ද තමුන්ගේ අත්වල බලාත්කාරයෙන්ද හැරේවා.

9 අප විනාශ නොවන ලෙස සමහරවිට දෙවියන්වහන්සේ හැරී, තැවී, තමන්ගේ බලවත්

උදහසෙන් නොහැරෙන සේකිද කියා දන්නේ කවුදැයි නීතිවයෙහි ප්‍රකාශකරන ලද්දේය.

10 එවිට ඔවුන්ගේ ක්‍රියා-එනම් තමන්ගේ නපුරු මාර්ගයෙන් ඔවුන් හැරුණු බව-දෙවියන්වහන්සේ දැක, ඔවුන්ට කරමිනි කීවා වූ විපත්තිය ගැන තැවී, ඒක නොකළසේක.

පරිච්ඡේදය 4

නුමුත් යෝනා ඊට අතීශයින් අප්‍රසන්නව, කෝපවිය.

2 ඔහු ස්වාමීන්වහන්සේට යාවඤ්ඤාමත්: අනේ ස්වාමීන්වහන්ස, මාගේ රටේ සිටියදීම මා කීවේ මෙය නොවේද? එබැවින් මම තර්ෂිෂ්ට ප්‍රායන්ට ඉක්මන් කෙළෙමි. මක්නිසාද ඔබ දයාවන්තවූ, අනුකම්පා ඇත්තාවූ, ඉවසිලිවන්තවූ, ඉතා කරුණාවන්තවූ, විපත්තිය ගැන තැවෙන්නාවූ දෙව්කෙනෙකු බව දැනගත සිටියෙමි.

3 ඉතින්, ස්වාමීන්වහන්ස, මාගේ ප්‍රාණය මාගෙන් තුරන්කරගත මැනව; ජීවත්වීමට වඩා නැසියාම මට හොඳයයි කීවේය.

4 නුමුත් ස්වාමීන්වහන්සේ: කෝපවෙන්ට නුඹට යුතුදැයි කීසේක.

5 යෝනා නුවරින් පිටතට ගොස්, නුවරට නැගෙනහිරෙන් ඉදහත්තේය, ඔහු එහි පැලක් සාදාගෙන නුවරට මක්වේද කියා බලන පිණිස ඒක යට සෙවණෙහි හිඳගත්තේ.

6 දෙව්වූ ස්වාමීන්වහන්සේ ලබු වැලක් නියමකර, යෝනා ඔහුගේ දුකින් මුදන්ට ඔහුගේ හිසට උඩින් සෙවණක් වීමට ඒක ඔහුට උඩින් යන්ට සැලැස්සුසේක. යෝනා ලබුවැල ගැන ඉතා ප්‍රීතිවුණේය.

7 එහෙත් පසුවදා පහන්වූ විට දෙවියන්වහන්සේ පණුවෙකු නියමකළසේක, ඌ ලබුවැල කෑ විට ඒක වියළි ගියේය.

8 තවද ඉර උදාවූ කල දෙවියන්වහන්සේ ග්‍රීෂ්මය ඇති පෙරදිග හුළහක් නියමකළසේක; අව්ව යෝනාගේ ඉසට වැදී, ඔහු ක්ලාන්තවී, තමාගේ ප්‍රාණය හානිවෙන ලෙස ඉල්ලා: ජීවත්වීමට වඩා නැසියාම මට හොඳයයි කීවේය.

9 ලබුවැල ගැන කෝපවෙන්ට නුඹට යුතුදැයි දෙවියන්වහන්සේ යෝනාට කීසේක. මැරෙන තරම් කෝපවෙන්ට මට යුතුයයි ඔහු කීවේය.

10 එවිට ස්වාමීන්වහන්සේ: නුඹේ මාන්සිවීමක්වත් වැඩිමක්වත් නැතුව රාත්‍රියකින් හටගෙන රාත්‍රියකින් නැතිවීගිය ලබුවැල කෙරෙහි නුඹ අනුකම්පාකෙළෙහිය.

11 එසේ නම්, තමන්ගේ දකුණතවත් වමතවත් නොදන්න එක්ලක්ෂ විසිදහසකට වඩා මනුෂ්‍යයන්ද බොහෝ මාගයන්ද සිටින්නාවූ නීතිවය තමවූ ඒ මහත් නුවර කෙරෙහි මාත් අනුකම්පාකළ යුතු නොවේදැයි කීසේක.

For other languages please go to www.wordproject.org